

## ૭. શ્રી યમુનાજીની સ્તુતિ

શ્રી કૃષ્ણના ચરણારવિંદની રજ થકી શોભી રહ્યાં  
સિદ્ધિ અલૌકિક આપનારાં વંદું શ્રી યમુનાજીને  
સુપુષ્પની સુવાસથી જંગલ બધું મહેંકી રહું  
ને મંદ શીતલ પવનથી જલ પણ સુગંધિત થઈ રહું  
પૂજે સુરાસુર સ્નેહથી વળી સેવતા દૈવી જીવો  
વંદન કરું શ્રી યમુનાજીને શ્રી કૃષ્ણ આશ્રય આપજો ... ૧  
મા ! સૂર્યમંડલ છોડીને બહુ વેગથી આવી રહ્યાં  
ત્યાં કાલિન્દીના શિખર ઉપર શોભા અતિસુંદર દીસે  
એ વેગમાં પથ્થર ઘણા હરખાઈને ઊછળી રહ્યા  
ને આપ પણ ઉલ્લાસપૂર્વક ઊછળતાં શોભી રહ્યાં  
હરિ હેતના ઝૂલા ઉપર જાણે બિરાજ્યાં આપ હો  
વંદન કરું શ્રી યમુનાજીને શ્રી કૃષ્ણ આશ્રય આપજો ... ૨  
શુક મોર સારસ હંસ આદિ પક્ષીથી સેવાયેલા  
ગોપીજનોએ સેવ્યાં ભુવન સ્વજન પાવન રાખતાં  
તરંગ રૂપશ્રી હસ્તમાં રેતી રૂપી મોતી તણાં  
કંકણ સરસ શોભી રહ્યાં શ્રીકૃષ્ણને બહુ પ્રિય જે  
નિતમ્બ રૂપશ્રી તટ તણું અદ્ભુત દર્શન થાય જો  
વંદન કરું શ્રી યમુનાજીને શ્રી કૃષ્ણ આશ્રય આપજો ... ૩  
અનંત ગુણથી શોભતાં સ્તુતિ દેવ બ્રહ્મા શિવ કરે  
ઘનશ્યામ જેવું મેઘ સમ છે સ્વરૂપ સુંદર આપનું  
વિશુદ્ધ મથુરા આપના સાન્નિધ્યમાં શોભી રહું  
સહુ ગોપ ગોપી વૃંદને ઈચ્છિત ફળ આપી રહું  
મમ કોડ સૌ પૂરા કરો જયમ ધ્રુવ પરાશરના ક્યાં  
વંદન કરું શ્રી યમુનાજીને શ્રી કૃષ્ણ આશ્રય આપજો ... ૪  
શ્રીકૃષ્ણના ચરણો થકી શ્રી જાહનવી ઉત્પન્ન થયાં  
સત્સંગ પામ્યાં આપનો ને સિદ્ધિદાયક થઈ ગયાં  
એવું મહાત્મ્ય છે આપનું સરખામણી કોઈ શું કરે  
સમકક્ષમાં આવી શકે સાગરસુતા એક જ ખરે